

सिंधाना आर्य कॉलेज में इंकार 2008 सम्पन्न

माई झुंझुनू। आर्य महाविद्यालय में आयोजित कार्यक्रम इंकार 2008 में मुख्य अतिथि सूरजगढ विधायक व अजा, जजा आयोग के अध्यक्ष सुन्दरलाल, एएसपी वीके गौड़ की अध्यक्षता में आयोजित समारोह में तह सीलदार इन्द्रसिंह जाट, बीडीओ दिलसुख, धर्मसिंह, घोसारांम विशिष्ट अतिथि थे।

महाविद्यालय की छात्राओं की प्रस्तुतियों से प्रभावित होकर सुन्दरलाल ने भी दुमके लगाये तथा चिरपरिचित शैली में भाग में भैंसा की पाळी साठ साल पुराना गीत सुनाया तो पांडाल में बैठी महिलाएं चकित रह गईं।

उन्होंने कोण कहे दुनिया के मा बुरी लुगाईं नै, सहित देशभक्ति गीत भी गाया। सरपंच जगदीश गुर्जर व राजेश राणा ने अतिथियों का शाल ओढाकर अभिनन्दन किया। समारोह में यादव चन्द्रशर्मा, डॉ. राजकुमार डोंगी, सरपंच जगदेव यादव सहित अन्यजन उपस्थित थे।

रतन रूंगटा सेवानिवृत्त हुए

माई झुंझुनू। बगड़ निवासी एवं स्व. श्री रामनिवास रूंगटा के छोटे नम्बर के सुपुत्र रतन रूंगटा 31 जनवरी 2008 को स्टेट बैंक ऑफ बिकानेर एण्ड जयपुर के सहायक महाप्रबन्धक-निरीक्षण एवं अंकेक्षण के पद से सेवानिवृत्त हो गए। रूंगटा ने 36 वर्षों तक सेवा के दौरान भीलवाड़ा, झुंझुनू, चिड़वा, जयपुर, उदयपुर, दिल्ली, फरीदाबाद, गुलाबपुरा इत्यादि स्थानों पर विभिन्न पदों पर रहे। बैंक के जयपुर स्थित प्रधान कार्यालय में आयोजित उनके विदाई समारोह में उनके उच्चाधिकारियों, साथियों एवं मातहतों द्वारा उनकी काम के प्रति लग्न, ईमानदारी, कर्तव्यपरायणता एवं बैंक के प्रति निष्ठा की भूरी-भूरी प्रशंसा करते हुए उनके स्वस्थ सुखी जीवन एवं दीर्घायु होने की कामना की। रतन रूंगटा सेवानिवृत्ति के बाद जयपुर ही रहेंगे। विदित है कि श्री रूंगटा के अन्य भाईयों में उनसे बड़े पांचों भाई पहले ही सेवानिवृत्त हो गए हैं।

रोगियों को समय पर चिकित्सा सुविधा मिले-दिनेशकुमार

झुंझुनू, 14 फरवरी। जिला कलेक्टर दिनेश कुमार ने चिकित्सकों से कहा है कि जरूरतमंद लोगों को चिकित्सा सुविधाएं तत्काल उपलब्ध कराएं ताकि चिकित्सा केन्द्रों में आने वाले रोगियों का समय पर इलाज हो सके। वे गुरुवार को सूचना केन्द्र में जिला स्वास्थ्य समिति की बैठक में सी.एस.सी. चिकित्सा प्रभारियों को सम्बोधित कर रहे थे।

उन्होंने चिकित्सा प्रभारियों से कहा कि राष्ट्रीय कार्यक्रमों की सफल क्रियान्विति के लिए चिकित्सा विभाग एवं महिला बाल विकास विभाग के अधिकारियों का समन्वय बना रहे यह सुनिश्चित किया जाये। जिला कलेक्टर ने सी.एस.सी. लेवल पर योजनाओं एवं चिकित्सकीय दिशा निर्देशों पुस्तिका संधारित करने के निर्देश भी दिये एवं अंधता निवारण एवं परिवार कल्याण के बारे में विस्तार से जानकारी प्राप्त की। इससे पूर्व मुख्य चिकित्सा एवं स्वास्थ्य अधिकारी डॉ. आर.बी. सिंह ने जिले की चिकित्सा व्यवस्था के बारे में जानकारी दी। बैठक में जिला प्रजनन एवं शिशु अडि कारी डॉ. सीताराम शर्मा, डॉ. आर.एस. धौलपुरिया सहित चिकित्सा अडि कारियों ने हिस्सा लिया।

आर.के. झुंझुनूवाला शहरवासियों से मिले

माई झुंझुनू। सेठ मोतीलाल कॉलेज आर के झुंझुनूवाला के झुंझुनू आगमन पर महाविद्यालय के विकास एवं प्रगति पर झुंझुनू के गणमान्यजनों के मार्गदर्शन व परामर्श हेतु एक सभा का आयोजन किया गया। जिसमें संस्था विकास के लिए आवश्यक बातों पर विस्तार से चर्चा की गयी। संस्था विकास की चर्चा में डी एन तुलस्यान, पी एल हलवाई, एडवोकेट श्रवण कुमार के जड़ियाल, सम्पत चुड़ैलेवाला, भरत तुलस्यान, रामचन्द्र मोदी, सत्यनारायण गाडिया, नोर गलाल राणासरिया, रामचन्द्र तुलस्यान, हरीश तुलस्यान, पवन पुजारी, डॉ. दयाशंकर बावलिया, महाविद्यालय के प्राचार्य वी के शर्मा, प्रो. अतुल गर्ग, सुरेश शर्मा, आर के कटेवा सहित अन्यजन उपस्थित थे।

रामचन्द्र तुलस्यान को सम्मानित किया



माई झुंझुनू। अग्रवाल महासभा राजस्थान के प्रदेश अध्यक्ष राजेन्द्र मोदी ने समाजसेवी जिला वैश्य महासम्मेलन के अध्यक्ष रामचन्द्र तुलस्यान को शॉल ओढाकर, साफा पहनाकर व मोमेन्टो तथा श्रीफल भेंटकर 21 जनवरी को सम्मानित किया तथा प्रेम पोद्दार जयपुर ने माला पहनाकर स्वागत किया। साथ में पत्नी का भी स्वागत किया। भागवत गीता देकर सम्मानित किया। इस मौके पर आर एन डालमिया, एस एन बेरीवाला एडवोकेट, महामंत्री प्रकाश चन्द्र गुप्ता, महेश गोयल, रामानन्द मोदी झुंझुनू, आत्माराम तुलस्यान झुंझुनू आदि प्रमुख थे।

कमरुद्दीन शाह की दरगाह में चादर चढ़ा कर जियारत की।

माई झुंझुनू। बसपा की राष्ट्रीय अध्यक्ष मायावती के नेतृत्व में १७ फरवरी को जयपुर में होने वाली रैली की सफलता के लिए जिला बसपा कार्यकर्ताओं ने सोमवार को कमरुद्दीन शाह की दरगाह में चादर चढ़ा कर जियारत की। शहीदांन चौक से बसपा नेता कमलकांत शर्मा एवं राजेन्द्र सिंह गुढा के नेतृत्व में बसपा कार्यकर्ता एवं पदाधिकारी कच्वाली के साथ फूटला बाजार से होते हुए दरगाह पहुंचे। दरगाह में गद्दीनशीन एजाज नबी ने दुआ करवाई तथा कच्वाली पेश की गई।

न्यू झुंझुनू एकेडमी में यज्ञ श्रंखला का शुभारम्भ

माई झुंझुनू। जीवेम समूह द्वारा पहली बार अपने विद्यार्थियों के लिए यज्ञों का आयोजन करने की श्रंखला में प्रथम यज्ञ न्यू झुंझुनू एकेडमी परिसर में विधि विधानपूर्वक सम्पन्न हुआ। यज्ञ में संस्था के 21 अध्यापकों ने सपत्नीक उपस्थित होकर मन्त्रोच्चारण के साथ सर्वहिताय मंगलमयी प्रार्थना की। इस अवसर पर छात्रावास के सभी विद्यार्थियों ने भी अलग अलग समूह में गायत्री मंत्र का जाप करते हुए यज्ञ में आहूतियां दी तथा व्यावहारिक विज्ञान के अनेक सफल सूत्र अपने जीवन में उतारने का संकल्प लिया ताकि भविष्य में वे देश व समाज को सुदृढ़ दिशा दे सकें।

उल्लेखनीय है कि गायत्री परिवार द्वारा श्रीराम शर्मा आचार्य के संरक्षण में आयोजित होने वाले इन यज्ञों से सभी ओर नवीन चेतना व स्फूर्ति का संचार हो रहा है। इस अवसर पर गायत्री परिवार के प्रकाण्ड पंडित कण्डपाल शर्मा व अनेक यज्ञी व कार्यकर्ता उपस्थित थे। इस यज्ञ के मुख्य

यजमान जीवेम समूह के चैयरेमन दिलीप मोदी व प्रबन्ध निदेशक श्रीमती नीरजा मोदी ने कहा कि वर्तमान समय में शिक्षा के साथ संस्कारों को जोड़कर ही विद्यार्थियों को पूर्ण व्यक्तित्व निर्माण की ओर प्रेरित करना सम्भव है। प्रधानाचार्य मोहनलाल धायल ने यज्ञ के सफलतापूर्ण सम्पन्न होने पर गायत्री परिवार के साथ जीवेम परिवार के सभी सदस्यों को बधाई दी एवं उनके सुखद उज्ज्वल भविष्य की कामना की।

मंगलम सिक्क्यूरिटी द्वारा निवेशक सम्मेलन सम्पन्न

माई झुंझुनू। स्थानीय केशव आदर्श विद्या मंदिर झुंझुनू में श्री मंगलम सिक्क्यूरिटी के नितिन अग्रवाल द्वारा शनिवार सांयकाल चार बजे अद्भुत भारत विषयान्तर्गत एक निवेशक सम्मेलन का आयोजन किया गया। जिसके विशिष्ट वक्ता थे श्री कृष्ण सुदर्शन शर्मा, मैनेजर एचडीएफसी म्यूचअल फण्ड शेयर बाजार के निवेश सम्बंधी विभिन्न जानकारियां शर्मा ने निवेशकों को बताई। इस अवसर पर शेयर बाजार से जुड़े काफी निवेशक एवं अन्यजन बड़ी संख्या में उपस्थित थे।

जीबी मोदी की शैली प्रतिभा खोज परीक्षा में अव्वल

झुंझुनू, जीबी मोदी सीनियर सैकेंडरी स्कूल की कक्षा आठ की छात्रा शैली राष्ट्रीय प्रतिभा खोज परीक्षा में सामान्य वर्ग में जिले में अव्वल रही है। जिले से सामान्य वर्ग में दो ही छात्राओं ने सफलता हासिल की है। शैली मूलतः दुपाना का बास की रहने वाली हैं तथा वर्तमान में ननिहाल सीतसर में रह रही हैं। शैली की माता श्रीमती सुनीता आध्यापिका तथा पिता केके आर्य सरकारी सेवा में दिल्ली में कार्यरत हैं। छात्रा की उपलब्धि पर परिवार में खुशी का माहौल है।

चिकित्सा सुविधाओं के विस्तार के लिए प्रयास-नरपतसिंह राजवी

झुंझुनू, 17 फरवरी: चिकित्सा एवं स्वास्थ्य मंत्री नरपत सिंह राजवी ने कहा है कि ग्रामीण क्षेत्रों में चिकित्सा सुविधाओं के विस्तार के लिए ग्रामीण सेवा नियम बनाये जा रहे हैं तथा चयनित चिकित्सक को गांवों में सेवा देनी होगी। वे रविवार को भैसावता में चौधरी शालिम राम सहायण उप स्वास्थ्य केन्द्र के उद्घाटन समारोह को सम्बोधित कर रहे थे।

उन्होंने कहा कि चिकित्सकों का गांवों से शहर की ओर होने वाले पलायन को रोकने के लिए ग्रामीण सेवा नियम बनाये जा रहे हैं। उन्होंने कहा कि चिकित्सा सेवाओं के सुदृढीकरण के लिए ग्रामीण क्षेत्रों से शहर में डेप्यूटेशन करवाने की प्रवृत्ति को रोकना जाएगा तथा पी.जी. में प्रवेश के लिए गांवों में सेवा देने वाले चिकित्सकों को प्राथमिकता दी जाएगी। उन्होंने कहा कि धन्य है वे लोग जो धन को जनहित के कार्य में खर्च करते हैं ऐसा उदाहरण बिरले ही देखने को मिलते हैं इससे लोगों को प्रेरणा लेनी चाहिए। अनुसूचित जाति जनजाति आयोग के अध्यक्ष सुन्दरलाल ने कहा कि राज्य सरकार प्रदेश के चहुंमुखी विकास के लिए कृतसंकल्पित है तथा सरकार की कथनी

और करनी में कोई अन्तर नहीं है। उन्होंने कहा कि क्षेत्र के विकास के लिए वे सदैव तत्पर रहे हैं तथा रहेंगे। समारोह में कार्यक्रम के विशिष्ट अतिथि डॉ. मूल सिंह, सुभाष पूनिया, हवा सिंह व जयवीर गोदारा ने विचार व्यक्त करते हुए उप स्वास्थ्य केन्द्र के भवन निर्माण के लिए सहायण परिवार को साधुवाद दिया। इस अवसर पर आर.डी.एम. अस्पताल चिड़वा द्वारा विशाल निःशुल्क चिकित्सा शिविर आयोजन के लिए डॉ. मूल सिंह, डॉ. शंकर लाल, डॉ. मनीष ६ इनकड़, डॉ. सुरेश भलोटीया, डॉ. राजेन्द्र पायल, डॉ. राजीव कटेवा, डॉ. सुमन मान कटेवा, डॉ. रतन सिंह चाहर को मुख्य अतिथि ने प्रतीक चिन्ह प्रदान कर सम्मानित किया। पिलानी नगरपालिका के अध्यक्ष सूरजन सिंह नरुका सहित अन्य लोगों ने मुख्य अतिथि एवं अतिथियों का सम्मान किया। इस अवसर पर रतन सिंह तंवर, डॉ. हरि सिंह सहायण, महेन्द्र सिंह चौधरी, बीकानेर के उपजिला प्रमुख प्रेम सिंह सहायण, सहित चिकित्सा विभाग एवं अन्य विभागों के अधिकारी व गणमान्य नागरिक उपस्थित थे।

एस एम एल कॉलेज में शिक्षक सम्मान समारोह

माई झुंझुनू। सेठ मोतीलाल उच्च माध्यमिक विद्यालय में मंगलवार को मण्डल स्तरीय शिक्षक सम्मान समारोह में चुरू मण्डल के बीकानेर, चुरू, हनुमानगढ़, श्रीगंगानगर व झुंझुनू जिले के 14 शिक्षकों को सम्मानित किया गया।

कार्यक्रम की अध्यक्षता मोतीलाल शिक्षा केन्द्र के प्राचार्य रतनलाल जैन ने की जबकि मुख्य अतिथि जिला शिक्षा अधिकारी माध्यमिक रामरतन मीणा थे तथा विशिष्ट अतिथि जिला शिक्षा अधिकारी प्रारम्भिक अमृतलाल परमार, उपनिदेशक माध्यमिक शिक्षा चुरू भंवरू खां व शैक्षिक प्रकोष्ठ अधिकारी उपनिदेशक माध्यमिक शिक्षा चुरू हरीसिंह गोदारा थे।

समारोह में शिक्षकों को शॉल ओढाकर, श्रीफल व प्रशस्ति पत्र प्रदान कर सम्मानित किया गया। कार्यक्रम का संचालन सतवीर सिंह झाझड़िया व मनीषा सोनी ने किया। इस अवसर पर बड़ी संख्या में शिक्षक एवं छात्र-छात्राएं उपस्थित थे।



विधानसभाध्यक्ष श्रीमती सुमित्रा सिंह को नई दिल्ली में मंगलवार को 'मानव सेवा पुरस्कार' से सम्मानित करते भूतपूर्व केन्द्रीय मंत्री व तमिलनाडू के निवर्तमान राज्यपाल डॉ. भीष्म नारायण सिंह।

चन्द्रप्रकाश जालान के मोबाईल शोप का शुभारम्भ

माई झुंझुनू। स्थानीय रोडवेज बस स्टैण्ड स्थित कस्वा कॉम्प्लेक्स में सोमवार को टिंकू मोबाईल व साईबर कैफे का उद्घाटन श्री एम सी वर्मा अधीक्षक केन्द्रीय उत्पाद शुल्क व सेवा कर, संभाषा सीकर ने विधिवत रूप से काटकर किया। इससे पूर्व कैफे के मालिक चन्द्रप्रकाश जालान ने मुख्य अतिथि का शॉल श्रीफल व माला पहनाकर स्वागत किया। इस अवसर पर शहर काफी गणमान्यजन बड़ी संख्या में उपस्थित थे।

ब्राह्मण महासभा ने किया न्यायाधीश पारीक का अभिनन्दन

माई झुंझुनू। ब्राह्मण महासभा की ओर से जेडीएम ट्रीब्यूनल शशिकुमार पारीक को होटल फ्रेस्को में अभिनन्दन किया गया। कार्यक्रम की अध्यक्षता डा. दयाशंकर बावलिया ने की तथा एएसपी वी के गौड़ व एमजेएम पवन कुमार वर्मा विशिष्ट अतिथि थे। समारोह में न्यायाधीश ने कहा कि संवेदनाओं से आपसी लगाव बढ़ता है। भारतीय लोगों में संवेदना ज्यदा होती है। इस कारण भले ही वे आर्थिक विकास में पिछड़ जाते हैं लेकिन सम्बंधों में मधुरता कम नहीं होती।

कार्यक्रम में एडवोकेट सुशील जोशी, सुरेश तिवारी, रूकमणी भेंडा, कृपाशंकर बावलिया, वशिष्ठ कुमार, टेकचन्द्र शर्मा, मनोज शर्मा, रामगोपाल महमिया, रामचन्द्र शर्मा, प्रदीप शर्मा, महेश बसावतिया, उमाशंकर महमिया, विनोद पुरोहित, रामनारायण मिश्रा सहित अन्य विप्र बन्धु बड़ी संख्या में उपस्थित थे। 17 फरवरी को शहरवासियों ने संड का आनन्द मेले में फन डे के रूप में लिया। सांयकाल केन्द्रीय खान मंत्री शीशराम ओला ने मेले का अवलोकन कर कहा कि ऐसा आयोजन न केवल झुंझुनू में बल्कि उन्होंने अब तक नहीं देखा। रात को वाइस ऑफ राजस्थान के सितारों ने अपनी सुरीली स्वर लहरियों को बिखेर कर श्रोताओं को मंत्र मुग्ध किया।

योजनाओं का क्रियान्वयन समयबद्ध किया जाये-राजेन्द्र राठौड़

झुंझुनू, 8 फरवरी। सार्वजनिक निर्माण मंत्री एवं जिले के प्रभारी मंत्री राजेन्द्र राठौड़ ने अधिकारियों से कहा है कि उनके विभाग से सम्बन्धित विभागीय योजनाओं का क्रियान्वयन समयबद्ध रूप से सुनिश्चित किया जाये ताकि आम व्यक्ति को योजनाओं का लाभ मिल सके, इसमें किसी प्रकार शिथिलता बर्दास्त नहीं की जायेगी। वे शुक्रवार को सूचना केन्द्र के सभा भवन में जिला स्तरीय अधिकारियों की बैठक में बोल रहे थे।

उन्होंने विद्युत विभाग के अधीक्षण अभियन्ता को निर्देशित किया है कि किसानों को पर्याप्त मात्रा में विद्युत उपलब्ध कराई जाये तथा घरेलू बिजली की भी सुबह और शाम सप्लाई नियमित रूप से की जाये। इस अवसर पर अनुसूचित जाति जनजाति आयोग के अध्यक्ष सुन्दरलाल ने कहा कि जलदाय विभाग से सम्बन्धित विद्युत कनेक्शनों को समय पर जारी किया जाये ताकि पेयजल समस्या का निदान समय पर हो सके। जिला कलेक्टर दिनेश कुमार ने कहा कि गत बैठक में प्रभारी मंत्री द्वारा दिये गये निर्देशों की पालना सुनिश्चित कर ली है एवं इस बैठक में दिये जाने वाले निर्देशों की पालना भी समय पर की जायेगी।

उन्होंने विभिन्न विभागों से सम्बन्धित योजनाओं की प्रगति के बारे में अवगत कराया एवं अधिकारियों को आवश्यक निर्देश भी दिये। बैठक में जिला पुलिस अधीक्षक सचिन मित्तल, जिला परिषद के मुख्य कार्यकारी अधिकारी डॉ. गौतम मुखर्जी, अपर कलेक्टर कालीचरण शर्मा, उपजिला प्रमुख विजयपाल धनकड़, अलसीसर प्रधान नरेन्द्र कुमार, चिड़वा प्रधान श्रीमती इन्दिरा डूडी, उदयपुरवाटी प्रधान श्रीमती विमला गुर्जर, जगदीश गुर्जर सहित विभिन्न विभागों के अधिकारियों ने बैठक में हिस्सा लिया।

हस्तशिल्पियों के लिए कार्यशाला आयोजन

झुंझुनू, 18 फरवरी। विकास आयुक्त हस्तशिल्प जोधपुर, जिला उद्योग केन्द्र झुंझुनू एवं पर्यावरण सुधार समिति झुंझुनू के तत्वावधान में ग्रामीण हाट आबूसर में हस्तशिल्पियों के लिए स्थानीय स्तर की विपणन कार्यशाला का आयोजन किया गया।

कार्यशाला में सहायक निदेशक हस्तशिल्प जगदीश प्रसाद ने दस्तकारों के लिए कल्याणकारी योजनाओं जैसे जनश्री बीमा योजना, राजीव गांधी शिल्पी स्वास्थ्य योजना व शिल्पी साख योजना के बारे में जानकारी दी। कार्यशाला में जिला उद्योग केन्द्र के संयुक्त निदेशक एस. पी. डेण्डवाल, पर्यावरण सुधार समिति के अध्यक्ष राजेश अग्रवाल, जिला उद्योग अधिकारी मनीशराम व राजस्थान ग्रामीण बैंक झुंझुनू के प्रबन्धक आर.पी. परोसिया ने भी विचार व्यक्त किये।

नवम पुण्य स्मृति



23 मार्च सन् 1999

डॉ. बी अमली प्रसाद की तुलस्यान

जो दिलों में रहते हैं वे सदा अमर रहते हैं। आपके सद् विचार हमारे आदर्श हैं, आपकी स्मृति हमारी पूंजी है। आपके बताए हुए मार्ग का अनुकरण करना हमारा लक्ष्य है। आपकी सदैव स्मृति में- नंदलाल-(पुत्र), कृष्णमुगरी, शिवशंकर, कुंजबिहारी, राजेन्द्र-(पौत्र), दीपक, पुनीत, सौरभ, आयुष, जय व कुश-(प्रपौत्र) एवं समस्त परिवार।

जीवन पथ



फूलों के तन पर बैठी, जो देखी मैंने शबनम, पलभर को तो मैं हंसा, पर रोया फिर उसी दम। यह सोचकर कि उसकी, आयु है बची बहुत कम॥ निकलेगा जैसे ही सूरज, चूमेगी उसे किरण, शबनम बनेगी पानी, उजड़ेगा उसका यौवन। जल धार बन गिरेगी, जब उड़ जायेगी वाष्प बन, पल भर की यह अतिथि, बस रात भर का जीवन।

नन्दलाल तुलस्यान मुम्बई प्रवासी